

## ДЗЕ ТЫ, ЧАРНАВОКАЯ?

Сл. Андрэя Ушакова, музыка Міколы Трафімчука

Каля воднай станцыі  
З песнямі і танцамі  
Моладзь весялілася гурбой.  
За цяністым паркам,  
Дзе прастор байдаркам,  
Там я пазнаёміўся з табой.

### ПРЫПЕЎ:

Дзе ты, чарнавокая,  
Блізкая, далёкая,  
Светлая, падобная вясне?  
Можа ў гэты вечар  
Ты чакаеш стрэчы  
І таксама марыш пра мяне?!

Кожнай сваёй рыскаю  
Ты мне стала блізкаю,  
Нібы сябравалі многа год,  
Над ракой блукалі,  
Песенькі спявалі,  
Разам сустрэкалі сонца ўсход.

Птушкі чулі-бачылі,  
Стрэчу як прызначылі,  
Дзе дубы над возерам раслі.  
Час быў нешчаслівы –  
Трохгадзінны лівень  
Нашу дружбу цёплую разліў.

З той пары прыходжу я  
Ў парк, цябе, прыгожая,  
Поглядам шукаю між дзяўчат.  
Колькі ні ўглядаўся,  
А цябе няма ўсё, –  
Сумны я вяртаюся назад.